

कामगार विभागाच्या अधिपत्याखालील
एकात्मिक कामगार व्यवस्थापन प्रणालीस
(ILMS) प्रशासकीय मान्यता देणेबाबत तसेच
प्रकल्प ई-मिशन टीम म्हणुन नेमणुक
करण्यात आलेल्या मे. असेंचर सर्व्हिसेस
प्रा.लि., मुंबई या संस्थेस मुदतवाढ देणेबाबत.

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक-असंका-०६/२०११/प्र.क्र.१२८/कामगार-१०
मंत्रालय, मुंबई-४०० ०३२.
दिनांक:- १०/०२/२०१६

वाचा :- १. सा.प्र.वि.शासन निर्णय क्रमांक-मातंसं/नस्ती २०१०/प्र.क्र.३४/३९, दि.१८.६.२०१०.
२. शासन निर्णय क्रमांक-असंका-०६/२०११/प्र.क्र.१२८/कामगार-१०, दि.०९.०६.२०११.

प्रस्तावना:-

राज्याचे प्रशासन अधिक गतीमान तसेच लोकाभिमुख करण्याच्या दृष्टीने माहिती तंत्रज्ञानाचा सुयोग्य वापर व्हावा यासाठी प्रशासकीय कामकाजाचे संगणकीकरण करण्याचे शासनाचे धोरण आहे. त्यानुसार दिनांक २४.०६.२००९ रोजीच्या मा. मंत्रिमंडळ बैठकीतील निर्णयानुसार कामगार विभागांतर्गत विविध कामगार कायद्यांतर्गत निर्धारित केलेले नोंदणी अर्ज , नुतनीकरणाचे अर्ज, विवरणे, तक्ते व इतर कागदपत्रे दुकाने, कारखाने इत्यादी कडुन ऑनलाईनद्वारे करण्याबाबत कामगार विभागाची “एकात्मिक कामगार व्यवस्थापन प्रणाली” राबविण्यात येत आहे.

२. कामगार विभागांतर्गत राबविण्यात येत असलेल्या एकात्मिक कामगार व्यवस्थापन प्रणालीच्या यशस्वी अंमलबजावणीसाठी तसेच विभागाच्या अन्य माहिती तंत्रज्ञान प्रकल्पास सहाय्य करणे व विभागांतर्गत क्षमता बांधणी निर्माण व प्रवृत्त करण्यासाठी (प्रकल्प ई मिशन टीम सल्लागार) म्हणून असलेल्या मे. असेंचर सर्व्हिसेस प्रा.लि. या संस्थेची दिनांक ०९.०६.२०११ रोजीच्या शासन निर्णयान्वये नेमणूक केलेली आहे.

३. कामगार विभागाच्या कामगार व्यवस्थापन प्रणालीच्या यशस्वी अंमलबजावणीसाठी मा. उच्चाधिकार समितीने दिनांक १५.०२.२०११ रोजी झालेल्या बैठकीत माहिती व तंत्रज्ञान विभागाच्या सहाय्याने प्रकल्प ई मिशन टीमची निवड करण्यास मान्यता दिली होती. प्रकल्प ई मिशन टीमची निवड करण्यासाठी दिनांक ०१.०६.२०११ रोजीच्या शासन निर्णयान्वये नेमलेल्या तांत्रिक समितीच्या दिनांक ०२.०६.२०११ रोजीच्या बैठकीत माहिती तंत्रज्ञान विभागाने नामिका प्रविष्ट केलेल्या संस्थांमधून प्रत्येक संस्थेचे सादरीकरण पाहून तांत्रिक समितीने दिलेल्या गुणांच्या आधारे व त्यांनी केलेल्या शिफारशीनुसार कामगार व्यवस्थापन प्रणालीचे काम यशस्वीरित्या पार पाडणे, विभागाच्या अन्य माहिती तंत्रज्ञान प्रकल्पास सल्ला व पुष्टी देणे तसेच विभागात क्षमता बांधणी निर्माण व प्रवृत्त करणे यासाठी मे.असेंचर सर्व्हिसेस प्रा.लि., मुंबई या संस्थेची दिनांक ०९.०६.२०११ रोजीच्या शासन निर्णयान्वये प्रकल्प ई मिशन टीम म्हणून नेमणूक करण्यात आलेली आहे व या कामांसंदर्भात शासनाने त्यांचेशी दिनांक १३.०७.२०११ रोजी करार केला होता.

४. एकात्मिक कामगार व्यवस्थापन प्रणाली ही एक महत्वाची कार्यप्रणाली असून त्यात अनेक महत्वाच्या सेवा माहिती तंत्रज्ञान व संचारच्या माध्यमातून पुरविण्याचे आणि कामगार विभागामार्फत लाभार्थ्यांना पुरविण्यात येणा-या सेवा स्वयंचलित करण्याकरिता योजलेले असून या प्रकल्पामार्फत लाभार्थ्यांना विविध अधिनियमांतर्गत नोंदणी करणे, परवाने देणे, परवान्याचे नुतनीकरण करणे, सुट देण्याबाबतचे अर्ज सादर करणे इ. सुविधांसह विविध सुविधा ऑनलाईन पुरविण्यात येणार आहे. सदरहू प्रकल्पामध्ये उद्योगांना व कामगारांना कार्यक्षम, पारदर्शी व विनासायास सेवा उपलब्ध होण्यासाठीचे वातावरण निर्माण करणे, कामगार कायदांची अंमलबजावणी व संनियंत्रण अधिक चांगल्या पद्धतीने करणे व कामगार व उद्योगांमध्ये मैत्रीपूर्ण वातावरण निर्माण करणे, याबाबींचा समावेश आहे.

५. दिनांक ०९.०६.२०११ रोजीच्या शासन निर्णयानुसार मे.अॅसेंचर सर्व्हिसेस प्रा.लि. यांना दिलेला कालावधी संपुष्टात आला आहे, परंतु त्यांच्या दिनांक ३१.०३.२०१५ रोजीच्या विनंती पत्रानुसार एकात्मिक कामगार व्यवस्थापन प्रणालीबाबत RFP तयार करून देण्याची तयारी दाखवली. दिनांक २३.०४.२०१५ रोजी झालेल्या PIC च्या बैठकीत प्रस्तावित एकात्मिक कामगार व्यवस्थापन प्रणालीसाठी RFP तयार करण्याचा निर्णय झाला व मे.अॅसेंचर सर्व्हिसेस प्रा.लि., मुंबई यांना दिनांक ०१.०५.२०१५ ते दिनांक ३०.०६.२०१५ अशी मुदतवाढ दिली. सदर मुदतवाढ नमूद कालावधीत RFP व BPR पूर्ण करण्याच्या अटीवर दिली. नमूद कालावधीत मे.अॅसेंचर सर्व्हिसेस प्रा.लि. यांनी काम पूर्ण केले आहे. त्यामध्ये कामगार आयुक्त कार्यालयासह विकास आयुक्त, (असंघटीत), संचालकऔद्योगिक सुरक्षा व आरोग्य संचालनालय, संचालक बाष्पके, महाराष्ट्र कामगार कल्याण मंडळ, MILS आणि खुद्द मंत्रालय मिळून ३०९ प्रक्रिया पूर्ण केल्या आहेत. सदर प्रस्तावास उच्चाधिकार समितीने (HPC) मान्यता दिलेली आहे.

६. एकात्मिक कामगार व्यवस्थापन प्रणाली लागू करण्यासाठी पाच वर्षांमध्ये एकूण रु.५९,४३,५९,२५२/- इतका खर्च अपेक्षित आहे. त्यापैकी प्रथम वर्षासाठी Capex Y-१ करिता रु.१७,३४,२६,०६१/- व Opex Y-१ करिता रु.११,२७,०९,५२९/- असा एकूण रु.२८,६१,३५,५९०/- खर्च येणार आहे.

७. सामान्य प्रशासन विभागाच्या संदर्भाधिन क्रमांक १ येथील शासन निर्णयान्वये ई गव्हर्नन्ससाठी विभागाच्या उपलब्ध योजनांतर्गत व योजनेतर अशा एकूण अर्थसंकल्पिय तरतुदीच्या अर्धा टक्का इतका निधी खर्च करण्याबाबत दिलेल्या मान्यतेनुसार मा. उच्चाधिकार समितीने दिनांक १५.०२.२०११ रोजीच्या बैठकीत प्रकल्प ई मिशन टीमवरील खर्चास मान्यता दिलेली आहे. सदर ई गव्हर्नन्स प्रकल्प अंमलबजावणी करिता निधी उपलब्ध करून देणेबाबतच्या प्रस्तावास नियोजन विभाग तसेच वित्त विभागाने मान्यता दिलेली असून ई गव्हर्नन्स प्रकल्प राबविण्यासाठी या विभागास सन २०१५-२०१६ या आर्थिक वर्षासाठी रु.१६.५२ कोटीची तरतुद उपलब्ध करून देण्यात आलेली आहे.

शासन निर्णय:-

१. कामगार विभागाचा महत्वपूर्ण प्रस्ताव व त्याची आवश्यकता पहाता सदर एकात्मिक कामगार व्यवस्थापन प्रणालीस (ILMS) प्रशासकीय मान्यता देण्यात येत आहे.

२. एकात्मिक कामगार व्यवस्थापन प्रणालीस पुर्ण होण्याचा कालावधी (पाच वर्षात) अपेक्षित आहे. तसेच विभागाच्या अन्य माहिती तंत्रज्ञान प्रकल्पास सल्लागार म्हणून असलेली आवश्यकता पाहता मे.अॅसेंचर सर्व्हिसेस प्रा.लि., मुंबई यांना दिनांक ०१.१२.२०१५ पासून पुढील एक वर्षासाठी मुदतवाढ देण्यात येत आहे.

३. एकात्मिक कामगार व्यवस्थापन प्रणाली लागू करण्यासाठी पाच वर्षांमध्ये एकूण रु.५९,४३,५९,२५२/- इतका खर्च अपेक्षित आहे, त्यास PIC ने दिनांक २९.०९.२०१५ रोजी झालेल्या बैठकीत खर्चास मान्यता दिलेली असून त्यास HPC ने दिनांक २९.१०.२०१५ च्या बैठकीत मान्यता दिलेली आहे. त्यापैकी प्रथम वर्षासाठी Capex Y-१ करिता रु.१७,३४,२६,०६१/- व Opex Y-१ करिता रु. ११,२७,०९,५२९/- असा एकूण रु.२८,६१,३५,५९०/- खर्च येणार आहे. त्यापैकी रु. १६.५२ कोटी इतकी रक्कम वित्त विभागाने उपलब्ध करून दिली असून ती खर्च करण्यास प्रशासकीय मान्यता देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२१०१२४७५४६११० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(बाळासाहेब कोळसे)

सहसचिव, महाराष्ट्र शासन

प्रति,

- १) कामगार आयुक्त, महाराष्ट्र राज्य, कामगार भवन, बांद्रा कुर्ला संकुल, बांद्रा, मुंबई-५१.
(यांना माहितीस्तव)
- २) महालेखापाल, (लेखा व अनुज्ञेयता/लेखा परिक्षण), महाराष्ट्र-१, मुंबई.
- ३) महालेखाकार (स्थानिक निकाय लेखापरीक्षा व लेखा), मुंबई.
- ४) संचालक, लेखा व कोषागारे, मुंबई.
- ५) अधिदान व लेखा अधिकारी, मुंबई
- ६) निवासी लेखा परिक्षा अधिकारी, मुंबई.
- ७) प्रधान सचिव (मा.व तं.) यांचे वरीष्ठ स्वीय सहायक यांना माहितीस्तव.
- ८) प्रधान सचिव(वित्त)(व्यय) यांचे वरीष्ठ स्वीय सहायक यांना माहितीस्तव.
- ९) प्रधान सचिव(नियोजन) यांचे वरीष्ठ स्वीय सहायक यांना माहितीस्तव.
- १०) मे.अॅसेंचर सर्व्हिसेस प्रा.लि., प्लॅट ३, गोदरेज अँड बाईज कॉम्प्लेक्स, एलबीएस मार्ग, विक्रोळी (प.), मुंबई-७९.
- ११) कार्यासन प्रशासन-१, उद्योग, ऊर्जा व कामगार विभाग, मंत्रालय, मुंबई-३२.
- १२) निवडनस्ती (कामगार-१०).